

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

పుణ్డాంబరధరం విష్ణుం శశివర్ణం చతుర్భుజమ్ ।
పునస్త్వవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, చతుర్థశాధికశతతమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-114 చతుర్దశాధికశతతమో2ధ్యాయ: సమ్భవపర్వ
 ధృతరాష్ట్రాద్గాన్ధార్యాం శతపుత్రాణామేకస్యాః కన్యాయాశ్చ జన్మ వైశ్యాయామేకపుత్రస్యోత్పత్తిశ్చ

వ్యాస ఉవాచ

ఏవమేతత్ సాబలేయి వైతజ్ఞాత్వన్యథా భవేత్ ।
 వితథం నోక్తపూర్వం మే ప్సైరేష్యపి కుతో2న్యథా ।
 ఘృతపూర్ణం కుణ్డశతం క్షిప్రమేవ విధీయతామ్ ॥ 114 - 16 ॥

సుగుప్తేషు చ దేశేషు రక్షా చైవ విధీయతామ్ ।
 శీతాభిరద్భిరష్ట్రీలామిమాం చ పరిషేచయ ॥ 114 - 17 ॥

వైశమ్పాయన ఉవాచ

సా సిచ్యమానా త్వష్ట్రీలా బభూవ శతథా తదా ।
 అఙ్గుష్ఠపర్వమాత్రాణాం గర్భాణాం పృథగేవ తు ॥ 114 - 18 ॥

ఏకాధికశతం పూర్ణం యథాయోగం విశామ్పతే ।
 మాంసపేశ్యాస్తదా రాజన్ క్రమశః కాలపర్యయాత్ ॥ 114 - 19 ॥

తతస్తాంస్తేషు కుణ్డేషు గర్భానవదధే తదా ।
 స్వనుగుప్తేషు దేశేషు రక్షాం వై వ్యదధాత్తతః ॥ 114 - 20 ॥

శశంస చైవ భగవాన్ కాలేనైతావతా పునః ।
 ఉద్ఘాటనీయాన్యేతాని కుణ్డానీతి చ సాబలీమ్ ॥ 114 - 21 ॥

ఇత్యుక్త్యా భగవాన్ వ్యాసస్తథా ప్రతినిధాయ చ ।
 జగామ తపసే ధీమాన్ హిమవంతం శిలోచ్ఛయమ్ ॥ 114 - 22 ॥

జజ్ఞే క్రమేణ చైతేన తేషాం దుర్యోధనో నృపః ।
 జన్మతస్తు ప్రమాణేన జ్యేష్ఠో రాజా యుధిష్ఠిరః ॥ 114 - 23 ॥

తదాఖ్యాతం తు భీష్మాయ విదురాయ చ ధీమతే ।
 యస్మిన్నహని దుర్ధర్షో జజ్ఞే దుర్యోధనస్తదా ॥ 114 - 24 ॥

తస్మిన్నేవ మహాబాహుర్జజ్ఞే భీమో2పి వీర్యవాన్ ।
 స జాతమాత్ర ఏవాథ ధృతరాష్ట్రసుతో నృప ॥ 114 - 25 ॥

రాసభారావసదృశం రురావ చ ననాద చ ।

తం ఖరాః ప్రత్యభాషంత గృధ్రగోమాయువాయసాః ॥

॥ 114 - 26 ॥

వాతాశ్చ ప్రవపుశ్చాపి దిగ్దాహశ్చాభవత్తదా ।

తతస్తు భీతవద్రాజా ధృతరాష్ట్రో2బ్రవీదిదమ్ ॥

॥ 114 - 27 ॥

సమానీయ బహూన్ విప్రాన్ భీష్మం విదురమేవ చ ।

అన్యాంశ్చ సుహృదో రాజన్ కురూన్ సర్వాంస్తథైవ చ ॥

॥ 114 - 28 ॥

యుధిష్ఠిరో రాజపుత్రో జ్యేష్ఠో నః కులవర్దనః ।

ప్రాప్తః స్వగుణతో రాజ్యం న తస్మిన్ వాచ్యమస్తి నః ॥

॥ 114 - 29 ॥

అయం త్వనన్తరస్తస్మాదపి రాజా భవిష్యతి ।

ఏతద్విబ్రూత మే తథ్యం యదత్ర భవితా ధ్రువమ్ ॥

॥ 114 - 30 ॥

వాక్యస్యైతస్య నిధనే దిక్షు సర్వాసు భారత ।

క్రవ్యాదాః ప్రాణదన్ ఘోరాః శివాశ్చాశివశంసినః ॥

॥ 114 - 31 ॥

లక్షయిత్వా నిమిత్తాని తాని ఘోరాణి సర్వశః ।

తే2బ్రువన్ బ్రాహ్మణా రాజన్ విదురశ్చ మహామతిః ॥

॥ 114 - 32 ॥

యథేమాని నిమిత్తాని ఘోరాణి మనుజాధిప ।

ఉత్థితాని సుతే జ్యేష్ఠే తాని తే పురుషర్షభ ॥

॥ 114 - 33 ॥

వ్యక్తం కులాన్తకరణో భవితైష సుతస్తవ ।

తస్య శాన్తిః పరిత్యాగే గుప్తావపనయో మహాన్ ॥

॥ 114 - 34 ॥

శతమేకోనమప్యస్తు పుత్రాణాం తే మహీపతే ।

త్యజైనమేకం శాఖిన్త చేతులస్యేచ్ఛసి భారత ॥

॥ 114 - 35 ॥

ఏకేన కురు వై క్షేమం కులస్య జగతస్తథా ।

త్యజేదేకం కులస్యార్థే గ్రామస్యార్థే కులం త్యజేత్ ॥

॥ 114 - 36 ॥

గ్రామం జనపదస్యార్థే ఆత్మార్థే పృథివిం త్యజేత్ ।

స తథా విదురేణోక్తస్త్వైశ్చ సర్వైద్విజోత్తమైః ॥

॥ 114 - 37 ॥

న చకార తథా రాజా పుత్రస్నేహసమన్వితః ।
తతః పుత్రశతం పూర్ణం ధృతరాష్ట్రస్య పార్థివ ॥

॥ 114 - 38 ॥

మాసమాత్రేణ సజ్జజ్ఞే కన్యా చైకా శతాధికా ।
గాన్ధార్యాం క్లిశ్యమానాయాముదరేణ వివర్ణతా ॥

॥ 114 - 39 ॥

ధృతరాష్ట్రం మహారాజం వైశ్యా పర్యచరత్ కిల ।
తస్మిన్ సంవత్సరే రాజస్థితరాష్ట్రాన్మహాయశాః ॥

॥ 114 - 40 ॥

జజ్ఞే ధీమాంస్తతస్తస్యాం యుయుత్సుః కరణో నృప ।
ఏవం పుత్రశతం జజ్ఞే ధృతరాష్ట్రస్య ధీమతః ॥

॥ 114 - 41 ॥

మహారథానాం వీరాణాం కన్యా చైకా శతాధికా ।
యుయుత్సుశ్చ మహాతేజా వైశ్యాపుత్రః ప్రతాపవాన్ ॥

॥ 114 - 42 ॥

ఇతి శ్రీమహాభారతే ఆదిపర్వణి సమ్భవపర్వణి గాన్ధారీపుత్రోత్పత్తౌ చతుర్దశాధికశతతమో2ధ్యాయః ॥ 114 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాన్తాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |